

# BIRKIRKARA ST JOSEPH SPORTS CLUB

## STATUT - 2020

Emendi

- 1.1 Isem u Emblema L-Organizzazzjoni għandha tissejjaħ "Birkirkara St. Joseph Sports Club". F'dan l-Istatut il-kliem "Birkirkara St. Joseph", "il-Club" u "l-Għaqda", jirreferu għal Birkirkara St. Joseph Sports Club, jekk ma jkunx speċifikat mod ieħor. Permezz ta' dan l-Istatut, kull statut jew regolamenti preċedenti għandhom jitqiesu bħala nulli.
- 1.2 Birkirkara St. Joseph Sports Club hija organizzazzjoni awtonoma u ma taċċetta ebda ndhil kemm politiku, reliġjuż, kif wkoll razzjali.
- 1.3 L-emblema ta' Birkirkara St. Joseph Sports Club hija ddisinjata hekk: Żewġ ċrieki f'xulxin bi spazju abjad bejnietom f'liema spazju jidhru l-kelmiet "Birkirkara St. Joseph Sports Club" u n-numri "1975" fin-naħa t'isfel fi spazju apposta. In-nofs tax-xellug taċ-ċirku ta' ġewwa għandu jkun maqsum indaqs bi tlett faxex sofor u tlett faxex suwed, filwaqt li fin-nofs tal-lemin għandha tidher il-pjanta tal-ġilju fuq sfond isfar. Il-kuluri uffiċċjali ta' l-Għaqda għandhom ikunu l-isfar u l-iswed. L-indirizz ta' Birkirkara St. Joseph Sports Club huwa: *Administration Office, 179, Triq Bwieraq, Birkirkara BKR1214.*
- 1.4 L-ilsien ta' l-Għaqda għandu jkun il-Malti. Il-Malti u l-Ingliz għandhom ikunu l-ilsna uffiċċjali ta' Birkirkara St. Joseph Sports Club u l-amministrazzjoni tista' għal kull skop uffiċċjali tuża xi waħda minn dawn l-ilsna.
- 2.1 Għanijiet L-għanijiet ta' Birkirkara St. Joseph Sports Club għandhom ikunu li:
- 2.1.1 Permezz ta' attività sportiva, jeduka lill-membri tiegħu u jstimola fihom l-imħabba lejn l-isport.
- 2.1.2 Iħejji l-atleti tiegħu għall-kompetizzjonijiet distrettwali, nazzjonali u internazzjonali kemm individwalment kif wkoll f'teamijiet.
- 2.1.3 Jorganizza avvenimenti sportivi u attivitajiet relatati bl-aħjar mod possibli bil-għan li jkompli jgħin fit-tisħiħ tal-*standards* sportivi.
- 2.1.4. Jagħti l-għajnuna tiegħu meta jkun mitlub u meħtieġ lil entitajiet oħra, u fejn ikun possibli jidhol sħab magħhom fl-organizzazzjoni ta' attivitajiet b'temi

- sportivi.
- 2.1.5 Jħares bl-aħjar mod possibli l-interessi tal-membri tiegħu.
- 3.1 Affiljazzjoni Birkirkara St. Joseph Sports Club għandu jkun affiljat ma' dawk l-Għaqdiet, Assoċjazzjonijiet u Federazzjonijiet distrettwai u nazzjonali li jiddeċiedi l-Bord Eżekuttiv.
- 4.1 Kostituzzjoni Birkirkara St. Joseph Sports Club għandu jkun magħmul minn :
- 4.1.1 Bord Eżekuttiv kostitwit mill-President, is-Segretarju Ġenerali, it-Teżorier u persuni oħra kif tiddeċiedi l-Assemblea Ġenerali tal-Club.
- 4.1.2 Bordijiet li jmexxu s-Sezzjonijiet diversi fi ħdan l-Għaqda
- 5.1 Korp Governattiv L-Assemblea Ġenerali għandha tkun l-ogħla organu ta' Birkirkara St. Joseph Sports Club u tkun il-korp li tfassal il-politika tal-Għaqda.
- 5.1.1 Il-President, is-Segretarju Ġenerali, it-Teżorier u *Chairpersons* ta' kull Bord fi ħdan il-Club għandhom jiffurmaw l-Assemblea Ġenerali u għandu jkollhom id-dritt li jivvutaw. Il-President, filwaqt li għandu jkollu l-vot deċiżiv, għandu jkollu s-saħħa tal-veto fuq kull deċiżjoni li tittieħed fl-Għaqda.
- 5.1.2 Ir-rappreżentanza legali ta' Birkirkara St. Joseph Sports Club għandha tkun fdata fil-kariga tas-Segretarju Ġenerali.
- 5.1.3 L-uffiċċjali tal-Għaqda għandhom jibdew il-kariga assenjata lilhom immedjatament wara l-Assemblea Ġenerali li fiha jiġu maħtura, u jibqgħu fil-kariga sat-tmiem tal-perjodu tal-ħatra rispettiva tagħhom jew sakemm jirtiraw. Il-membri jkunu eliġibbli biex jerġgħu jiġu eletti.
- 6.1 Regolamenti ta' l-Assemblea Ġenerali L-Assemblea Ġenerali għandha titlaqqa' mill-anqas darba fis-sena.
- 6.2 Darba l-Assemblea Ġenerali tissejjaħ u titlaqqa' għandha tibda fil-ħin stabbilit irrISPETTIVAMENT minn-numru ta' membri eliġibbli li jattendu u jivvutaw preżenti, u tiġi posposta biss fl-assenza tal-President.
- 6.2.1 Dawn li ġejjin għandu jkollhom id-dritt li jivvutaw fil-laqgħat kollha:
- a. Il-President

- b. Is-Segretarju Ġenerali
- c. It-Teżorier
- d. Iċ-*Chairpersons* tal-Bordijiet tal-Club

6.2.2 Kull deċiżjoni għandha tittiehed b'maġġoranza sempliċi tal-membri preżenti.

6.2.3 Kull votazzjoni f'kull Assemblea Ġenerali għandha tigi deċiża bit-turija tal-idejn sakemm ma jiġix mitlub vot sigriet minn xi membru.

6.2.4 Il-Laqqgħat tal-Assemblea Ġenerali għandhom jiġu msejġha mis-Segretarju Ġenerali, wara konsultazzjoni mall-President u t-Teżorier. Is-Segretarju Ġenerali għandu jinforma lil dawk il-persuni kollha li għandhom dritt jattendu permezz ta' ċirkulari li għandha tintbghat sa mhux aktar tard minn ħmistax-il ġurnata qabel il-laqqgħa.

6.2.5 Emendi għall-Istatut jistgħu jiġu mressqa mill-Bord Eżekuttiv u miċ-*Chairpersons* tal-Bordijiet fi ħdan il-Club mhux inqas tard minn erba' ġimgħat qabel il-ġurnata ta' qabel il-laqqgħa. Dawn l-emendi għandhom jintbagħtu lill-membri kollha li għandhom dritt jattendu għall-Assemblea Ġenerali sa' tlett ġimgħat qabel il-ġurnata tal-laqqgħa.

6.2.6 Emendi mgħoddija jinħtieġu l-approvazzjoni ta' żewġ terzi tal-membri preżenti.

6.2.7 Il-President, is-Segretarju Ġenerali u t-Teżorier għandhom jinħatru għal perjodu ta' sentejn, filwaqt li iċ-*Chairpersons* tal-Bordijiet għandhom jinħatru għal perjodu ta' sena.

6.2.8 Iċ-*Chairpersons* tal-Bordijiet jistgħu jinħatru:

- a. mill-Laqqgħa Ġenerali tas-Sezzjoni rispettiva tagħhom;
- b. Minn fost il-membri fuq il-Bord rispettiv tagħhom;
- c. Mill-Bord Eżekuttiv.

Fil-kaz ta' sub-artiklu a. u b. ta' dan l-artiklu, il-ħatra ta' iċ-*Chairperson* tkun trid l-approvazzjoni tal-Bord Eżekuttiv.

6.2.9 Il-President, is-Segretarju Ġenerali u t-Teżorier għandhom jiġu eletti mill-Assemblea Ġenerali, u f'każ ta' kontestazzjonijiet għal dawn il-karigi, il-persuni li jiġibu l-ogħla numru ta' voti għandhom jiġu dikjarati

- eletti. F'każ ta' voti ndaqs, il-President inkariga, minkejja li huwa stess jkun qed jikkontesta l-elezzjoni, jkollu d-dritt li juża' l-vot deciziv.
- 6.2.10 Avviżi dwar riżoluzzjonijiet għandhom jaslu għand is-Segretarju Ġenerali mill-inqas tlett gimgħat qabel l-Assemblea Ġenerali.
- 7.1 Il-Bord Eżekuttiv ta' Birkirkara St Joseph Sports Club għandu jkun responsabbli biex jattwa l-politika deciza mill-Assemblea Ġenerali u biex imexxi x-xogħol tal-Club skont dik il-politika. Il-Bord Eżekuttiv għandu jkun kostitwit kif jider f'artiklu 4.1.1 ta' dan l-Istatut.
- 7.2 Il-Bord Eżekuttiv għandu jiltaqa' skont il-ħtieġa b'konsultazzjoni bejn il-President, is-Segretarju Ġenerali u t-Teżorier.
- 7.3 Id-dmirijiet speċifiċi tal-President huma li jmexxi l-laqqgħat kollha tal-Bord tal-Eżekuttiv u l-Assemblea Ġenerali. Il-President għandu fl-aħħar nett ikun responsabbli mill-materji kollha u għandu d-dritt li jagħmel użu mill-vot deciziv u d-dritt tal-veto fuq kull decizjoni.
- 7.4 Is-Segretarju Ġenerali għandu jkun responsabbli għat-tmexxija ta' kuljum ta' Birkirkara St. Joseph Sports Club. Huwa jkun responsabbli wkoll għar-relazzjonijiet ma' Assoċjazzjonijiet, Federazzjonijiet, Għaqdiet u entitajiet oħra. Għandu jipprepara r-rapport amministrattiv annwali għall-perjodu bejn l-1 ta' Jannar u l-31 ta' Diċembru ta' kull sena. Dan ir-rapport għandu jitressaq għall-approvazzjoni tal-Assemblea Ġenerali.
- 7.5 It-Teżorier għandu jkun responsabbli għall-finanzi tal-Għaqda. Għandu jipprepara r-rapport finanzjarju annwali għall-perjodu bejn l-1 ta' Jannar u l-31 ta' Diċembru ta' kull sena kif titlob il-liġi. Dan ir-rapport għandu jitressaq għall-approvazzjoni tal-Assemblea Ġenerali.
- 8.1 Il-Bordijiet fi ħdan Birkirkara St. Joseph Sports Club għandu jkollhom ir-responsabbiltà li jattwaw il-politika deciza mill-Assemblea Ġenerali u biex imexxu x-xogħol tas-Sezzjoni rispettiva tagħhom skont dik il-politika. Huma għandhom wkoll imexxu l-finanzi tagħhom skont il-prattiċi stabbiliti, u jgħatu rendikont ta' dawn kull meta jkunu mitluba. Kull infieq li Bord ikollu l-ħtieġa jagħmel li jammonta għal aktar minn mijja u ħamsin Ewro, ikun irid l-approvazzjoni tal-Bord Eżekuttiv. Il-ħlasijiet għandhom isiru permezz ta' *cheque* bankarju

bil-firma tal-President jew tas-Segretarju Ġenerali jew it-Teżorier u bil-firma taċ-*Chairperson* relattiv. Kull dħul finanzjarju għandu jigi ddepożitat fil-kont relattiv tal-bank fl-iqsar zmien possibbli.

- 8.2 Il-membri fuq il-Bordijiet jistgħu jiġu maħtura mill-membri tas-Sezzjonijiet rispettivi tagħhom f'laqgħa li għandha ssir għal dan il-għan jew inkella direttament mill-Bord Eżekuttiv. Iċ-*Chairpersons* għandhom ikunu maħtura skont Artiklu 6.2.8 ta' dan l-Istatut, filwaqt li l-membri l-oħra tal-Bord jistgħu jinħatru kemm miċ-*Chairperson* rispettiv jew inkella fil-laqgħa fuq imsemmija bil-mod li jiddeċiedi iċ-*Chairperson* responsabbli.
- 8.3 *Chairperson* ta' Bord jista' jaħtar membri f'dawk il-karigi li hu jhoss huma relevanti għat-tmexxija tas-Sezzjoni tiegħu. Jekk ikun il-kaz, iċ-*Chairperson* għandu jkun l-Uffiċċjal li jirrapreżenta s-Sezzjoni tiegħu fuq laqgħat ta' entitajiet li l-istess Sezzjoni tkun affiljata magħhom.
- 8.4 *Chairperson* ta' Bord għandu jkun responsabbli għat-tmexxija ta' kuljum u għall-finanzi tas-Sezzjoni tiegħu. Huwa għandu jlaqqa' l-Bord kull meta jhoss il-ħtieġa u jinforma lil-Bord Eżekuttiv b'din il-laqgħa. Il-membri tal-Bord Eżekuttiv huma membri *ex-officio* fuq kull Bord tal-Club.
- 8.5 Kull meta jkun hekk mitlub mill-Bord Eżekuttiv, *Chairperson* ta' Bord irid jagħti l-informazzjoni mitluba minnu fl-iqsar żmien possibbli.
- 9.1  
Vakanzi Vakanzi tal-membri li għandhom id-dritt li jattendu għall-Assemblea Ġenerali, cioè, il-President, is-Segretarju Ġenerali, it-Teżorier u iċ-*Chairpersons* tal-Bordijiet, għandhom jimtlew mhux aktar tard minn xaharejn mid-data li tkun seħħet il-vakanza.
- 9.2 Fil-kaz ta' vakanza fiċ-*Chairmanship* ta' Bord, is-Segretarju Ġenerali għandu temporanjament jimla l-vojt hu sakem jinħatar *Chairperson* ieħor.
- 10.1  
Assemblea Ġenerali Elettiva Dik l-Assemblea Ġenerali li fiha jinħatru l-President, is-Segretarju Ġenerali u t-Teżorier, għandha tkun meqjusa bħala l-Assemblea Ġenerali Elettiva.
- 10.2 Bħal kull Assemblea Ġenerali oħra, il-President, is-Segretarju Ġenerali u t-Teżorier għandhom jiddeċiedu fuq l-aġenda li tkun se tiġi diskussa, u li għandha tinkludi l-elezzjoni ta' dawn it-tlett uffiċċjali.


- 10.3 Nominazzjonijiet għall-karigi ta' President, Segretarju Ġenerali u Teżorier għandhom jiġu mibgħuta lis-Segretarju Ġenerali mill-inqas 21 ġurnata qabel l-Assemblea Ġenerali Elettiva. Dawn in-nominazzjonijiet għandhom ikunu ċirkolati lill-membri li għandhom id-dritt li jattendu għal din l-Assemblea 15-il ġurnata qabel l-istess Assemblea.
- 11.1  
Sejhiet għal  
Assemblea  
Generali Assemblea Ġenerali tista' tissejjaħ f'kull hin mill-President, mis-Segretarju Ġenerali, mit-Teżorier jew minn xi *Chairperson* ta' Bord. L-għanijiet li għalihom tkun qegħda tissejjaħ din l-Assemblea għandhom ikunu ċari.
- 12.1  
Kummissjonijiet  
u Sotto-  
Komitati Il-Bord Eżekuttiv jista' jahtar daww il-kummissjonijiet, sotto-komitati, eċċ. hekk kif il-Bord jidhirlu opportun.
- 12.2 Iċ-*Chairpersons* ta' kull kummissjoni, sotto-komitati, eċċ., għandhom jattendu bħala osservaturi għall-laqgħat tal-Bord Eżekuttiv jew għall-Assemblea Ġenerali, meta jiġu mitluba jagħmlu dan.
- 12.3 Il-President u/jew is-Segretarju Ġenerali jew it-Teżorier jkun membri *ex-officio* tal-kummissjonijiet kollha.
- 12.4 Ir-rapporti ta' hidma ta' kull kummissjoni għandhom jiġu ppreżentati lill-Bord Eżekuttiv bil-miktub. Dawn ir-rapporti għandhom jiġu ppreżentati wkoll lill-Assemblea Ġenerali.
- 12.5 Il-Bord Eżekuttiv jista' jxolji Kummissjoni, sotto-komitati, eċċ. meta jidhirlu li l-għan tagħhom jkun intlaħaq, jew jekk fl-opinjoni tiegħu ma jkunux qed iwettqu x-xogħol mitlub minnhom.
- 13.1  
Rizoluzzjonijiet Rizoluzzjoni m'għandiex tiġi annullata sakemm il-kontro rizoluzzjoni jkollha *s-support* ta' żewġ terzi tal-membri preżenti.
- 14.1  
Materji  
Privileġġjati Il-materji kollha diskussi fil-laqgħat ta' Birkirkara St Joseph Sports Club għandhom jiġu meqjusa privileġġjati Madankollu il-Club jista' minn zmien għal zmien jiċċirkola d-deċiżjonijiet tiegħu lill-membri rreġistrati, jew ixandarhom fuq is-sit elettroniku tiegħu.
- 15.1  
Shubija Il-mizata ta' shubija għal sena għandha tkun iffissata mill-Bordijiet rispettivi tal-Club, u għandha tithallas mill-membri bil-quddiem. Membru li jipprattika dixxiplina sportiva li taqa' taħt is-Sezzjoni relattiva, għandu jhallas il-mizata iffissata minn din l-istess Sezzjoni. Flas tal-mizata tagħtih id-dritt għas-shubija

fis-Sezzjoni partikolari u fil-Club ingenerali. Ma' dan kollu, membru li jipprattika aktar minn dixxiplina sportiva waħda fi ħdan il-Club, irid iħallas wkoll is-sħubija tas-Sezzjonijiet relattivi.

- 15.2 Iċ-*Chairperson* ta' Bord għandu jara li kull membru jkun ħallas is-sħubija tiegħu fiż-żmien stipulat, u tinħareġ riċevuta kontra dan il-ħlas. Wara, l-informazzjoni dwar membru ġdid għandha tingħata lis-Segretarju Ġenerali tal-Club, biex tinħareġ *membership card* li dejjem tkun valida għal sena kalendarja.
- 15.3 Applikazzjoni għal sħubija għandha ssir fuq il-formola approvata għal dan il-għan mill-Club. Din għandha timtela kollha u tkun rakkomandata miċ-*Chairperson* tas-Sezzjoni relattiva. Il-Bord Eżekuttiv għandu d-dritt li japprova jew jirrifjuta applikazzjoni tas-sħubija mingħajr ma jgħati raġuni.
- 15.4 Sħubija ta' membru rreġistrat tista' tiġi mwaqqfa mill-Bord Eżekuttiv wara konsultazzjoni maċ-*Chairperson* relattiv. Il-Bord Eżekuttiv mhux obbligat li jgħati r-raġunijiet li jkunu wassluh biex jwaqqaf persuna li tibqa' membru tal-Club.
- 15.5 Kull membru irreġistrat u approvat mill-Bord Eżekuttiv, irid joqgħod għal dan l-Istatut u għal kull struzzjonijiet, deċiżjonijiet, u regolamenti li joħroġ il-Club permezz tal-uffiċċjali tiegħu minn żmien għal żmien. Kull membru jrid jagħti prijorita' lill-attivitajiet tal-Club, u, sportivament, dekorament u kif titlob l-etika, jagħmel ħiltu kollha meta, b'xi mod jew ieħor, jkun qed jirrappreżenta lil, jew jaġixxi f'isem il-Club.
- 15.6 Membru irreġistrat li jkun ġudikat minn xi uffiċċjal tal-Club b'imġieba li b'xi mod, anke remot, setgħat tnaqqas l-istima tal-Club, jew tmur kontra l-interessi tal-istess Club, jew kontra l-ispirtu ta' dan l-Istatut, jkollu s-sħubija tiegħu imwaqqfa immedjatament, u jitlef id-drittijiet kollha li seta' kellu permezz ta' din is-sħubija.
- 15.7 Membru tal-Club li jirreżenja biex jingħaqad ma' Għaqda sportiva oħra, jkun projbit li jerġa' jingħaqad mall-Club fil-futur, jekk mhux f'cirkostanzi eċċezzjonali u bl-approvazzjoni tal-Assemblea Ġenerali fuq rakkomandazzjoni tal-President.
- 15.8 Membru tal-Club li għal xi raġuni, minbarra kif jidher f'Artiklu 15.7 ta' dan l-Istatut, iwaqqaf is-sħubija tiegħu mall-Club, jista' jkollu din is-sħubija imġedda, kemm il darba s-sħubija għas-snin li jkun għamel nieqes, tkun

imħallsa.

- 15.9 Membru tal-Club ma' jistgħax jieħu sehem ma xi għaqda sportiva oħra f'xi dixxiplina sportiva organizzata minn xi entita' li magħha jkun affiljat il-Club.
- 16.1 Xoljiment Jekk, f'xi perjodu, l-Assemblea Generali tiddeciedi, b'maggoranza magħmula minn ħamsa u sebghin fil-mijja (75%) tal-membri prezenti li jkunu rreġistrati u għandhom id-dritt għall-vot, fuq reżoluzzjoni bil-għan li l-Għaqda għandha tiġi xolta, il-Bord Eżekuttiv għandu jieħu l-passi meħtieġa biex jara li jsiru l-pagamenti kollha pendenti, u li jiddisponi mill-finanzi u l-assi li jkun baqa', kif jiġi deciż mill-Assemblea Generali, u minn hemm il quddiem l-Għaqda għandha tkun dikjarata xolta.
- 16.2 F'każ ta' xoljiment tal-Għaqda, xi finanzi jew assi li kienu fil-pussess tagħha għandhom jingħataw jew lil xi għaqda volontarja, jew lil xi stituzzjoni tal-karita', jew b'risq il-*Voluntary Organisation Fund*, hekk kif jagħzel il-Bord Eżekuttiv.
- 16.3 F'każ ta' xoljiment tal-Għaqda, l-aħħar Bord Eżekuttiv għandu d-dmir li jinforma lill-Kummissarju tal-Għaqdiet Volontarji fi żmien ħmistax-il ġurnata minn meta tkun ittiegħdet id-deciżjoni ta' xoljiment.
- 17.1 Interpretazzjoni tal-Istatut Birkirkara St Joseph Sports Club huwa l-uniku interpretu ta' dawn ir-regolamenti. F'każ fejn tkun meħtieġa interpretazzjoni tal-Istatut, din għanda ssir mill-President.



Euchar Camilleri  
SEGRETARJU GENERAL